

आरआर कैट व आईआईटी इंदौर कराएंगे एप्लाइड ऑप्टिक्स व लेजर टेक्नोलॉजी में एमटेक



इंदौर | लेजर टेक्नोलॉजी और कोर टेक्नोलॉजी के क्षेत्र में शोध को बढ़ावा देने के लिए शुक्रवार को आईआईटी इंदौर और आरआर कैट के बीच अनुबंध हुआ। इसके तहत दोनों संस्थान एप्लाइड ऑप्टिक्स और लेजर टेक्नोलॉजी के क्षेत्र में पीजी कोर्स शुरू करेंगे। संयुक्त रूप से एमटेक की डिग्री प्रदान करेंगे। पहली बार है जब आरआर कैट द्वारा किसी संस्थान के साथ कोई फुल टर्म डिग्री प्रदान की जा रही है। कोर्स संबंधी अन्य जानकारी संस्थानों की वेबसाइट पर जारी की जाएगी।

ज्ञापन पर हस्ताक्षर आईआईटी इंदौर के निदेशक प्रो सुहास जोशी और आरआर कैट के डॉ. शंकर नाखे ने किए। इस अवसर पर कैट के वैज्ञानिक डॉ. शोबन मजुमदार, डॉ. सीपी पॉल और आईआईटी इंदौर के प्रो. आईए पलानी व अन्य मौजूद थे। अनुबंध के तहत दोनों संस्थान के छात्र एक-दूसरे की लैब के उपकरणों का भी इस्तेमाल कर सकेंगे और शोध गतिविधियों में भी संयुक्त रूप से भाग लेंगे। यह कोर्स उन वैज्ञानिकों-इंजीनियरों के लिए उपयुक्त होगा जो गहन शोध करना चाहते हैं।